

जैसे पके हुए फलों को गिरने के सिवा कोई भय नहीं वैसे ही पैदा हुए मनुष्य को मृत्यु के सिवा कोई भय नहीं. – वाल्मीकि



संपादकीय

सांसदों की उपस्थिति का लेखा-जोखा

संसदीय समितियों की बैठकों में सांसदों की कम भागीदारी वास्तव में चिंता का विषय है। लोग इस उम्मीद के साथ अपने प्रतिनिधि संसद में भेजते हैं कि उनके बुनियादी हितों की बात वहां सही तरीके से रखी जाएगी। मगर लोकसभा की वेबसाइट पर जारी आंकड़ों से पता चलता है कि निचले सदन की सोलह स्थायी समितियों की बैठकों में सदस्यों की उपस्थिति औसतन महज साठ फीसद रही है। संसदीय समितियों की बैठकों में कई अहम मुद्दों पर चर्चा की जाती है और जरूरी सुधारों का खाका तैयार किया जाता है।

इसका मकसद सरकारी योजनाओं और नीतियों को बेहतर ढंग से लागू करना और सभी पात्र लोगों तक इनका लाभ पहुंचाना होता है। ऐसे में यह सवाल स्वाभाविक है कि कई सांसदों के भीतर जनता के प्रति अपनी जिम्मेदारी का अहसास क्यों नहीं है। प्रधानमंत्री नरेंद्र मोदी खुद कई अवसरों पर संसदीय समिति और संसद की कार्यवाही में सांसदों की सहभागिता के महत्त्व को रेखांकित कर चुके हैं। मगर संसद की स्थायी समितियों में सांसदों के गैरहानिर रहने का रिलसिला हैरान करने वाला है।

गौरतलब है कि संसद में विभिन्न मंत्रालयों से संबंधित अलग-अलग स्थायी समितियां होती हैं। कई बार सरकार की ओर से तैयार की गई योजनाओं और नई नीतियों व कानूनों का मसविदा इन समितियों के पास विचार के लिए आता है। आमतौर पर विपक्षी दलों की यह मांग रहती है कि कोई भी विधेयक सदन में पेश किए जाने से पहले विचार-विमर्श के लिए संबंधित स्थायी समिति के पास भेजा जाए। अफसोस की बात है कि इन समितियों की बैठकों में अपनी भागीदारी सुनिश्चित करने की जिम्मेदारी का अहसास सांसदों में कम ही नजर आता है।

अंदाज़ इस बात से लगाया सकता है कि इस वर्ष बीस मई को विदेश मंत्रालय से संबद्ध स्थायी समिति की बैठक में केवल तेरह सदस्य उपस्थित थे, जबकि 16 मई को प्रधानमंत्री ग्राम सड़क योजना विषय पर ग्रामीण विकास एवं पंचायती राज मंत्रालय से संबद्ध समिति की बैठक में केवल बारह सदस्य मौजूद थे। ऐसे में सांसदों से यह उम्मीद स्वाभाविक है कि वे संसद में तय किए जाने वाले नियम-कायदों या बानने वाली व्यवस्था में जनता के हित में संसदीय समितियों में होने वाले विमर्श के तहत सक्रिय भागीदारी करें।

हिंदुओं के लिए बंगाल में बन रहे बांग्लादेश जैसे हालात

कलकत्ता हाई कोर्ट की ओर से गठित तथ्य-खोजी समिति की मुर्शिदाबाद हिंसा संबंधी रिपोर्ट किसी को भी डराने के लिए पर्याप्त है। इस रिपोर्ट के बाद सारे आरोपों की पुष्टि हो गई। इस रिपोर्ट के पहले बंगाल पुलिस ने भी उच्च न्यायालय में अपनी रिपोर्ट पेश की थी। उसमें कुछ ऐसा लिखा था, ‘11 अप्रैल को लगभग 4.25 बजे भीड़ अनियंत्रित हो गई, पुलिस पर ईंट, पत्थर के साथ घातक हथियारों से हमला कर दिया गया।’

उपद्रवियों ने एसडीपीओ जंगीपुर की पिस्तौल छीन ली और उनके वाहन के साथ सार्वजनिक संपत्तियों में आग लगा दी।’ यह ध्यान देने की बात है कि हाई कोर्ट समिति की रिपोर्ट में पुलिस को ही सबसे ज्यादा कठघरे में खड़ा किया गया है।

हाई कोर्ट ने राष्ट्रीय मानवाधिकार आयोग, पश्चिम बंगाल मानवाधिकार आयोग और राज्य विधिक सेवा प्राधिकरण के एक-एक सदस्य वाली तीन सदस्यीय समिति का गठन किया था। इसी समिति की रिपोर्ट में कहा गया है कि हिंसा हिंदुओं के विरुद्ध और सुनिश्चित थी। तुषमूल के मुस्लिम नेता और पार्षद ने हिंसा का नेतृत्व किया। लोगों ने पुलिस से मदद मांगी, लेकिन उसने न हिंसा रोकने की कोशिश की और न लोगों को सुझा देने की।

यदि तीन दशक पहले किसी राज्य में एक समुदाय के खिलाफ ऐसी भयानक हिंसा होती तो वहां की सरकार बर्खास्त हो जाती। अब ऐसा इसलिए कठिन है, क्योंकि सुप्रीम कोर्ट राज्य में राष्ट्रपति शासन लागू करने को असंवैधानिक ठहरा



सकता है। शायद इसीलिए बंगाल के राज्यपाल ने अपनी रिपोर्ट में केंद्र से संवैधानिक विकल्पों पर विचार करने का सुझाव तो दिया था, लेकिन हालात बिगड़ने पर अनुच्छेद 356 (राष्ट्रपति शासन) का विकल्प बताते हुए लिखा था कि अभी इसकी जरूरत नहीं है। भयानक हिंसा के शिकार महिलाओं और बच्चों की दर्दनाक आपबीतों और बावजूद ममता बनर्जी ने आरंभ में सहानुभूति का एक शब्द नहीं बोला

था। वह, उनके मंत्री, प्रवक्ता आदि सब इसे भागपा का पड्यंत्र बताते हुए बीएसएफ पर भी आरोप लगा रहे थे। कायदे से तो बीएसएफ की ओर से भी हाई कोर्ट में अपील दायर होनी चाहिए थी। आखिर किस आधार पर इतना संगीन आरोप मुख्यमंत्री ने लगा दिया?

हाई कोर्ट समिति की रिपोर्ट के अनुसार नए वक्फ संशोधन कानून के विरुद्ध प्रदर्शन की आड़ में हिंदुओं को जानबूझकर निशाना बनाया गया। बेतबानी गांव में 113

घर जला दिए गए। रिपोर्ट में लिखा है, ‘एक उपद्रवी गांव में यह देखने भी आया कि किन घरों पर हमला नहीं हुआ और फिर भीड़ ने उन घरों में भी आग लगा दी।’ गांव जला दिया गया, लेकिन पुलिस-प्रशासन निष्क्रिय बना रहा। हिंसक भीड़ ने पानी का कनेक्शन काटा, ताकि आग बुझाई न जा सके।

सबसे खोफनाक यह रहा कि महिलाओं के वस्त्र जला दिए गए, ताकि उनके पास पहनने की कपड़े न बचें। रिपोर्ट में यह भी लिखा है, ‘हिंसा के शिकार गांव के लोगों ने लगातार दो दिन पुलिस की फोन किया, लेकिन फोन नहीं उठाया गया।’ भाग कर मालदा शरण लेने गए पीड़ितों को पुलिस ने लौटने को विवश किया। साफ है कि सरकार की ओर से पुलिस-प्रशासन पर दबाव रहा होगा कि जान बचाकर

भागें लोगों को जबरन बुलाया जाए, क्योंकि सरकार की थू-थू तो रही है। रिपोर्ट ने जिस तरह पुलिस-प्रशासन को कठघरे में खड़ा किया है, उससे वह सिर उठाने लायक भी नहीं। रिपोर्ट यह भी कहती है कि प्रशासन की तरफ से हिंसाप्रस्त इलाकों में किसी की मदद नहीं की गई। रिपोर्ट में लिखा है कि ‘हमले स्थानीय पार्षद की तरफ से निर्दिशित किए गए। हम इसकी अनदेखी नहीं कर सकते कि बंगाल में इसके पहले भी हिंदू त्योहारों पर हमले हुए हैं। विधानसभा चुनाव बाद की हिंसा में भी तुषमूल के विरुद्ध वोट देने वालों को हिंसक भीड़ से बचकर असम पलायन करना पड़ा था। हाई कोर्ट समिति के अनुसार बंगाल में गैर-मुसलमानों के विरुद्ध हिंसा करने वालों को पुलिस का साथ मिलता है।’

मणिपुर में शांति बहाली का प्रयास जारी

मणिपुर में लेब समय से शांति बहाली के प्रयास चल रहे हैं। वहां करीब दो वर्ष पहले मैतेई और कुकी समुदायों के बीच टकराव की शुरुआत के बाद हालात इस कदर बिगड़ गए कि उसे संभाल पाना राज्य की तत्कालीन सरकार के लिए संभव नहीं हुआ और इसी वजह से पूर्व मुख्यमंत्री एस बीरेन सिंह को आखिर इस्तीफा देना पड़ा। पिछले तीन महीने से वहां राष्ट्रपति शासन लागू है। यों हिंसा और संघर्ष पर काबू पाने में नाकामी की वजह से पहले से ही वहां राष्ट्रपति शासन की मांग हो रही थी।

विडंबना यह है कि आज भी मैतेई और कुकी समुदायों के बीच टकराव को खत्म करना और संसर्गमयि से समाधान तक पहुंचना मुमकिन नहीं हो सका है। ऐसे में यह सवाल लाजिमी है कि वहां नई सरकार के गठन के लिए जो कवायद शुरू हुई है और किन्हीं हालात में यह संभव हो पाता है, तो क्या इससे मणिपुर की मौजूदा समस्या का कोई ठोस हल निकल सकेगा और क्या वहां हिंसा और टकराव का दौर खत्म हो पाएगा।

गौरतलब है कि मणिपुर में राजन के दस विधायकों ने राज्यपाल से मुलाकात कर चौवालीस विधायकों के समर्थन का हवाला देते हुए सरकार गठन की मांग की है। विधायकों के इस समूह ने सरकार गठन को जनता की इच्छा बताया।



लेकिन अगर इन विधायकों के साथ कुकी समुदाय के दस विधायक नहीं हैं, तो ऐसे में इस समूह के पास राज्य की सबसे मुख्य समस्या से पार पाने के लिए क्या योजना और दृष्टि है।

राज्य में नई सरकार बनाने के पक्ष में भाजपा सहित राजन के कई विधायक जरूर हैं, लेकिन भाजपा का केंद्रीय नेतृत्व अब भी सरकार के बनाने के दावों को लेकर पूरी तरह आश्वस्त नहीं है। वहीं केंद्र सरकार की ओर से मणिपुर में निकट भविष्य में राष्ट्रपति शासन नहीं हटाने की भी खबर आई है। ऐसे में नई सरकार के गठन की मांग के धरातल पर उतरने की उम्मीद फिलहाल आगे की बात लगती है। इसके बावजूद यह सच है कि मणिपुर में शांति बहाली और सामुदायिक टकराव के कारणों को दूर कर दूरगामी हल निकलना लोकोतांत्रिक प्रक्रिया के जरिए ही संभव है।

हालांकि मणिपुर में नई सरकार के गठन को लेकर चाहें जो भी कोशिशें चल रही हों, लेकिन फिलहाल सबसे जरूरी

यह है कि वहां आम जनजीवन जिस अस्थिरता और आए दिन हिंसक सामुदायिक टकराव से दो-चार है, उसका कोई ठोस समाधान निकाला जाए। मैतेई समुदायों को जनजातीय दर्जा देने के सवाल पर दो वर्ष पहले जिस हिंसा की शुरुआत हुई थी, उसमें अब तक दाईं सौ से ज्यादा लोगों की जान जा चुकी है और हजारों लोग विस्थापित हो चुके हैं। आज भी आए दिन गोलीबारी या हिंसक घटनाओं की खबरें आती रहती हैं।

हैरानी की बात यह है कि राज्य से लेकर केंद्र सरकार के तमाम प्रयासों और यहां तक कि सुप्रीम कोर्ट के दखल के बावजूद कोई सार्थक नतीजा नहीं निकला। कुकी और मैतेई समुदायों के बीच ऐसी खाई बन गई है, जिसे पाटे बिना किसी दीर्घकालिक हल तक नहीं पहुंचा जा सकता। मगर दोनों समुदायों में परस्पर विश्वास बहाली को लेकर ऐसा कुछ भी नहीं किया गया, जो संवाद का कोई सार्थक पुल तैयार करे और बातचीत के जरिए समस्या का समाधान निकालने की कोशिश हो। आज भी अगर मणिपुर का आम जनजीवन अस्थिर है, तो इसके लिए किसकी जिम्मेदारी बनती है? जाहिर है, नई सरकार के गठन के प्रयासों के समांतर जरूरत इस बात की है कि वहां संघर्षात समुदायों के बीच विश्वास और संवाद कायम किया जाए।

सिर से पांव तक छिपकलियों से लदा शख्स

आज हम आपको एक ऐसा वीडियो के बारे में बताने जा रहे हैं, जो सोशल मीडिया पर तेजी से वायरल हो

जरा हट के

रहा है. इस वीडियो में एक शख्स के ऊपर सिर से लेकर पांव तक छिपकलियों ने कब्जा जमा रखा है. उस शख्स को देखकर ऐसा लगता है मानो ये इन छिपकलियों का पापा हो. सोशल मीडिया पर इस वीडियो को @sports.jx.china नाम

के इंस्टाग्राम अकाउंट से शेयर किया गया है. वीडियो का कैप्शन है, ‘एक युवा चीनी शख्स अपने शहर को अलविदा कहता है और छिपकलियां पालने के लिए ग्रामीण इलाकों में लौटता है.’ वीडियो में आप देख सकते हैं कि एक शख्स अपने घर के अंदर मौजूद है. लेकिन उसके पैरों पर ढेर सारी छिपकलियां चढ़ी हुई हैं. उन छिपकलियों से वो शख्स बिल्कुल नहीं डर रहा है. कैमरा जैसे-जैसे उसके सिर की ओर बढ़ता है, तो दिखाई देता है कि



पूरे शरीर पर ही उसके छिपकलियों ने कब्जा जमा रखा है. लेकिन शख्स बड़े आराम से उन छिपकलियों को उठा रहा है. ऐसा लगता है कि इस शख्स ने छिपकलियों को पाल रखा है. वीडियो चीन का है.

सोशल मीडिया पर शख्स का यह वीडियो तेजी से वायरल हो रहा है. अब तक इसे 1 करोड़ 20 लाख से ज्यादा बार देखा जा चुका है. वहीं, 61 हजार से ज्यादा लोग ने इसे लाइक किया है, जबकि 4 हजार से भी ज्यादा कमेंट्स आए हैं. वीडियो पर कमेंट करते हुए मनोज मेनन ने लिखा है कि एक पल के लिए तो मुझे लगा कि यह कोई डिजाइनर पेंट है और मुझे इसका डिजाइन बहुत

पसंद आया. लेकिन अगले ही पल मैं हिल गया. मिरता मोरालस ने कमेंट किया है, “हे भगवान! अगर मेरे साथ ऐसा कुछ हुआ तो मैं कुछ ही सेकंड में मर जाऊंगा, मुझे इनसे बहुत डर लगता है.” काला एडिथ ने लिखा है, “मैं कुछ ही सेकंड में मर जाऊंगा. मैं बचपन से ही छिपकलियों से डरती रही हूं, आज भी जब मैं एक छिपकली देखती हूं तो मेरा ब्लडप्रेसर लो हो जाता है, मुझे झटके लगते हैं और दिल तेजी से धड़कने लगता है.”

शाही फिरनी

- टीसून
- एक मसाला - 4 टीसून
- इमली की चटनी - जरूरत के मुताबिक
- जौरा - 2 टी सून (रोस्ट किया हुआ)
- काला नमक - स्वादानुसार
- तेल - जरूरत के मुताबिक



विधि :

सबसे पहले उड़क की दाल लें, और इसे थोकर कम से कम 4 घंटे के लिए पानी में भिगो दें। अब

मिक्सर की मदद से इसका पेस्ट बना लें। इसमें होंग डालें और इसे क्रीमी होने तक फेंट लें। दाल के इस पेस्ट में धनिया, भुना जीरा, हरी मिर्च, अदरकस किशमिश और नमक डालकर अच्छे से मिला लें। एक कढ़ाई लेकर अब भल्लों को तेल में डीप फ्राई कर लें। इसके बाद इन्हें एक अलग बर्तन में निकाल लें। फ्राई किए हुए इन भल्लों को ममक वाले पानी में भिगोकर कुछ देर के लिए रख दें। अब एक घंटे बाद इनका पानी निचोड़कर आप इसके ऊपर मीठी दही, भुना जीरा, इमली की चटनी, अनार दाना, चाट मसाला, गरम मसाला और धनिया पत्ती डालें। बस तैयार हैं आपके टेस्टी दही भल्ले।

आज का राशिकल

मेघ : पुराना रोग परेशानी का कारण बन सकता है। अज्ञात भय सताएगा। वाणी में हल्के शब्दों के प्रयोग से बचें। वैवाहिक प्रस्ताव मिल सकता है। परिवार में सुख-शांति बनी रहेगी। कुप्रेरगति से बचें। चिंता रहेगी। धन प्राप्ति में अवरोध दूर होगा। कोर्ट में अनुकूलता रहेगी।

वृषभ : ज्ञानु भय रहेगा। जीवनसाथी के स्वास्थ्य की चिंता रहेगी। शारीरिक कष्ट संभव है। जोरिखम व जमानत के कार्य टालें। भूमि व भवन संबंधी खरीद-फरोख्त की योजना बनेगी। आर्थिक उन्नति होगी। व्यवसाय ठीक चलेगा। निवेश शुभ रहेगा।

मिथुन : किसी आनंदोत्सव में भाग लेने का अवसर प्राप्त होगा। यात्रा मनोरंजक रहेगी। विद्यार्थी वर्ष सफलता हासिल करेगा। कारोबार में बुद्धिबल से उन्नति होगी। नौकरी में मातहतों का सहयोग प्राप्त होगा। दृष्टजनों से साहस आनंद रहेगी। चिंता बनी रहेगी।

कर्क : लेन-देन में जल्दबाजी न करें। पुराना रोग उभर सकता है। दुरुदृष्ट समाचार की प्राप्ति संभव है। किसी के उकसाने में न आए। बात बिगड़ सकती है। आवश्यक निर्णय सोच-समझकर करें। व्यवसाय ठीक चलेगा। नौकरी में कामभार रहेगा।

सिंह : पराक्रम व प्रतिष्ठा में वृद्धि होगी। घर-बाहर पृष्ठ-परख रहेगा। आय में वृद्धि होगी। कारोबार का विस्तार होगा। नौकरी में प्रमोशन मिल सकता है। प्रयास सफल रहेगा। पार्टनरों का सहयोग प्राप्त होगा। निवेश लाभदायक रहेगा। घर में सुख-शांति रहेगी।

कन्या : आय में वृद्धि होगी। कारोबार लाभप्रद रहेगा। दुष्टजन हानि पहुंचा सकते हैं। दूर से शुभ समाचार की प्राप्ति होगी। घर में अतिथियों का आगमन होगा। व्यव बड़ेगा। आत्मविश्वास में वृद्धि होगी। जोरिखम उठाने का साहस कर पाएंगे। निवेश शुभ रहेगा।

तुला : प्रेम-प्रसंग में आशातीत सफलता प्राप्त होगी। व्यावसायिक यात्रा सफल रहेगी। अप्रत्याशित लाभ हो सकता है। सट्टे व लॉटरी से दूर रहें। कारोबार का विस्तार होगा। नौकरी में प्रमोशन मिल सकता है। सुख के साधन जुटेंगे। ज्ञानु परास्त होंगे।

वृश्चिक : राजभय रहेगा। विवाद को बढ़ावा न दें। लेन-देन में जल्दबाजी हानि देगी। शारीरिक कष्ट संभव है। अप्रत्याशित खर्च सामने आएंगे। व्यवस्था में मुश्किलें होंगी। दूसरों से अपेक्षा न करें। चिंता तथा तनाव रहेंगे। अनहोनी की आशंका रहेगी।

धनु : व्यावसायिक यात्रा सफल रहेगी। नेत्र पीड़ा हो सकती है। मानसिक बेचैनी रहेगी। बकाया वसूली के प्रयास सफल रहेंगे। लाभ के अवसर हाथ आएंगे। अधिकार प्राप्ति के योग हैं। पार्टनरों का सहयोग मिलेगा। नौकरी में उच्चाधिकारी प्रसन्न रहेंगे।

मकर : राज्य से प्रसन्नता रहेगी। कोई बड़ा काम हो सकता है। नई योजना बनेगी। नया उपक्रम प्रारंभ हो सकता है। सामाजिक कार्य करने का अवसर मिलेगा। प्रतिष्ठा बढ़ेगी। स्वास्थ्य का पाया कमजोर रहेगा। नई समस्या आ सकती है। स्वास्थ्य कमजोर रहेगा।

कुंभ : आंखों को चोट व रोग से बचाएं। धन प्राप्ति सुगम होगी। सुख के साधन जुटेंगे। कारोबार लाभदायक रहेगा। नौकरी में उच्चाधिकारी प्रसन्न रहेंगे। मातहतों का सहयोग प्राप्त होगा। ध्यान व कमजोरी महसूस हो सकती है। कोर्ट व कचहरी के काम निबटेंगे।

मीन : पुराना रोग उभर सकता है। अनहोनी की आशंका रहेगी। मातहतों से कहासुनी हो सकती है। पार्टनरों से मतभेद संभव है। वाहन व मशीनरी के प्रयोग में सावधानी रखें। दूसरों से अपेक्षा न करें। बनेत काम बिगड़ सकते हैं। आय में निश्चितता रहेगी।

—ज्योतिषाचार्य पंडित अतुल शास्त्री

शुगर लेवल को तेजी से बढ़ाते हैं ये 5 फूड

■ डायबिटीज में खाने की कर दी गलती तो बढ़ जाएगी आपकी मुसीबत

डायबिटीज के मरीजों को अपने खानपान का सबसे अधिक ख्याल रखना चाहिए, क्योंकि शुगर लेवल के बढ़ने का खतरा रहता है. आप दिन भर जो भी खाते हैं और जितनी मात्रा में खाते हैं, उससे ब्लड ग्लूकोज लेवल काफी हद तक प्रभावित होता है. जब आप कार्बोहाइड्रेट से भरपूर फूड्स खाते तो वह शरीर में जाकर शुगर में कन्वर्ट हो जाता है. वहीं, फाइबर, प्रोटीन, फैट्स भी शरीर में ब्लड शुगर लेवल बढ़ने के लिए जिम्मेदार होते हैं. ऐसे में डायबिटीज होने पर कुछ फूड और ड्रिक्स के सेवन से बचना चाहिए वरना शुगर लेवल तेजी से हाई हो सकता है.

शुगर वाले पेय पदार्थ- टीओआई में छपी एक खबर के अनुसार, शुगरी ड्रिक्स, स्कर्वेश आदि में एड्डेड शुगर जैसे सुक्रोज और हाई फ्रुक्टोज कॉर्न सिरप होते हैं. इन्फ्फा स्वाद भी आपको अच्छा लगता हो, लेकिन ये

डायबिटीज के मरीजों के लिए बेहद नुकसानदायक साबित हो सकते हैं. अधिक सेवन से तेजी से शुगर लेवल शरीर में बढ़ता है.

आम- आम का मौसम है और अधिकतर लोगों को आम खाया




पसंद होता है, लेकिन इसमें अत्यधिक मात्रा में फ्रुक्टोज होता है और हाई ग्लाइसेमिक इंडेक्स भी, इसलिए आम अधिक खाने से तेजी से ब्लड शुगर लेवल बढ़ सकता है. खासकर जब आप आम का जूस पीते हैं तो ये सेहत के लिए नुकसानदायक हो सकता है. **शहद-** अक्सर शहद को रिफाईंड शुगर की तुलना में अधिक फायदेमंद बताया जाता है, लेकिन शहद में भी फ्रुक्टोज और ग्लूकोज होता है. इसमें मौजूद हाई ग्लाइसेमिक इंडेक्स शुगर लेवल

को तेजी से बढ़ा सकता है. ऐसे में बेशक शहद नेचुरल हो, लेकिन इसका सेवन भी कम मात्रा में ही करना चाहिए.

गन्ने का जूस- चाहे आप जूस पीएं या फिर प्रोसेस्ड शुगर का सेवन करें, गन्ना सुक्रोज में हाई होता है. चूंकि, इसमें शुगर कॉन्टेंट अधिक होता है, इसलिए ये तेजी से शुगर लेवल को बढ़ा देता है. ऐसे में आ प क ो डायबिटीज है तो

इससे परहेज ही करें. **स्टार्च से भरपूर सब्जियां-** फल और सब्जियां जिनमें मिनरल्स, एंटीऑक्सीडेंट्स, फाइबर होते हैं, वे हेल्दी डाइट का महत्वपूर्ण हिस्सा हैं. लेकिन जब आप शुगर सिरप में प्रोसेस्ड फल का सेवन करते हैं तो शुगर लेवल अधिक हो सकता है. फल की तुलना में जूस पीने से भी शुगर लेवल बढ़ता है. स्टार्च से भरपूर सब्जियां जैसे आलू, कॉर्न, मटर खाने से भी खून में शुगर लेवल हाई हो सकता है.

चाहिए दोमुंहे बालों से छुटकारा तो कराएं हेयर डस्टिंग



■ क्या है हेयर डस्टिंग

यह एक हेयर कॉटिंग तकनीक है, जिसमें बालों की लंबाई को बिना ज्यादा कम किए, केवल स्प्लट एंड्स और डैमेज्ड हिस्सों को हटाया जाता है। सामान्य ट्रिपिंग में जहां दो से तीन इंच बाल काटे जाते हैं, वहीं हेयर डस्टिंग में केवल बालों के सिर के क्षतिग्रस्त हिस्सों को ट्रिम किया जाता है। इस प्रक्रिया में ‘डस्टिंग’ शब्द का उपयोग इसलिए किया जाता है, क्योंकि इस तकनीक में हटाए गए बाल बहुत ही कम मात्रा

में होते हैं, जैसे कि धूल के कण। अगर आप अपने बालों के लिए हेयर डस्टिंग का विकल्प चुनती हैं तो इससे आपके बालों को कई फायदे मिल सकते हैं।

■ बनी रहती है लंबाई

हेयर डस्टिंग में आपके बालों की लंबाई पर कोई खास असर नहीं पड़ता है। जो महिलाएं अपने बालों को बढ़ाना चाहती हैं, उनके लिए यह उपयुक्त है। हेयर डस्टिंग से स्प्लट एंड्स और डैमेज्ड बालों को पहले ही हटा दिया जाता है, जिससे वे

बालों के शाफ्ट (बालों की तीन परत) तक नहीं पहुंच पाते हैं और इससे बालों के डैमेज या टूटने की आशंका कम हो जाती है।

■ स्वस्थ रहते हैं बाल

हेयर डस्टिंग से आपके बाल अधिक हेल्दी और चमकदार नजर आते हैं। वहीं हेयर डस्टिंग से ओवरऑल हेयर हेल्थ में सुधार होता है, जिससे आपके बाल अधिक स्वस्थ और सॉफ्ट नजर आने लगते हैं। साथ ही फ्रिज और उलझने जैसी समस्याओं को भी दूर करने में यह

प्रक्रिया आपकी मदद करती है। ऐसा इसलिए होता है, क्योंकि डैमेज और दोमुंहे बाल ही आपके संपूर्ण बालों को अनहेल्दी और फ्रिजी बनाते हैं।

■ क्या है सही प्रक्रिया

हेयर डस्टिंग के लिए सबसे पहले अपने बालों को सीधा करना जरूरी होता है, ताकि स्प्लट एंड्स और डैमेज्ड हिस्सों को आसानी से देखा जा सके। इसके बाद बालों को छोटे-छोटे हिस्सों में बांट दिया जाता है। फिर हर हिस्से के बालों में स्प्लट एंड्स और डैमेज्ड बालों की पहचान की जाती है। ऐसा करने से डैमेज्ड बालों की पहचान करना आसान होता है। इसके बाद केवल उन बालों के सिरों को ट्रिम किया जाता है, जो विभाजित या क्षतिग्रस्त होते हैं। यह बहुत ही बारीकी से किया जाता है, ताकि बालों की लंबाई पर असर न पड़े।

यदि आप दोमुंहे बालों की समस्या से परेशान हैं और पारंपरिक तरीकों से बचना चाहती हैं तो आप घर

कब कराएं
हेयर डस्टिंग को हर 6-8 सप्ताह में करने की सलाह दी जाती है, खासकर अगर आपके बाल जल्द ही दोमुंहे नजर आने लगते हैं। वहीं जब आपके बाल देखने में ही डैमेज नजर आने लगें तो हेयर डस्टिंग कराएं।

—जया मिश्रा,
मेकअप एंड हेयर स्टाल्ड एक्सपर्ट

पर भी हेयर डस्टिंग कर सकती हैं। इससे आपका समय भी बचता है। हेयर डस्टिंग बालों के साइज और टेक्स्चर पर भी निर्भर करती है। वहीं हेयर फॉल से बचाव में भी यह आपकी मदद कर सकता है और बालों को डैमेज होने से रोक सकता है। हेयर डस्टिंग हर तरह के हेयर टाइप के लिए उपयुक्त है। चाहे आपके बाल सीधे हों, लहराते हुए हों या घुंघराले। बालों को स्वस्थ रखने के लिए आपको हेयर डस्टिंग हर 6 से 8 हफ्ते के बीच जरूर करानी

लेख में दी गई समस्त जानकारियां और सूचनाएं सामान्य मान्यताओं पर आधारित हैं. ‘उत्थास विकास’ इनकी पुष्टि नहीं करता है. इन पर अमल करने से पहले संबंधित विशेषज्ञ से संपर्क करें.

खबरें गांव की...

हिंदू युवती को बरगलाकर रेप में मुस्लिम युवक को उम्रकैद, लव जेहाद में कोर्ट का बड़ा फैसला

बाराबंकी. बाराबंकी की एक विशेष अदालत ने मुस्लिम युवक पर अपनी पहचान छिपाकर हिंदू युवती को अपने जाल में फंसाने और दुष्कर्म करने के मामले में दोषी ठहराते हुए आजीवन कारावास और 80 हजार रुपये जुर्माने की सजा सुनाई है। युवक पर पुलिस दलित अधिनियम और उत्तर प्रदेश विधि विरुद्ध धर्म संपरिवर्तन प्रतिपेध अधिनियम यानी लव जेहाद की धाराओं में केस दर्ज कर गिरफ्तार किया था। अपर जिला शासकीय अधिवक्ता कृपाशंकर तिवारी ने शुक्रवार को बताया कि देवा थाना क्षेत्र के एक गांव के रहने वाले वादी ने थाने में दी गई तहरीर में आरोप लगाया था कि लखनऊ जिले के इटाँवा थाना क्षेत्र का रहने वाला सलमान 13 दिसम्बर 2023 को उसकी बहन को बहला-फुसलाकर अपने साथ ले गया है। वादी की तहरीर पर पुलिस ने आरोपी सलमान के विरुद्ध मुकदमा दर्ज कर विवेचना शुरू की थी।

युवक की गोली मारकर हत्या

मेरठ. मेरठ में भावनपुर थाना क्षेत्र में एक युवक की गोली मारकर हत्या कर दी गई। युवक का शव शुक्रवार सुबह काली नदी के पुल के निकट पड़ा मिला। पुलिस को मौके से एक स्क्रूटी, मोबाइल फोन, हत्या में प्रयुक्त तमचा और कुछ पैसे भी मिले हैं। हत्या के पीछे की वजह रंजिश मानी जा रही है। युवक की हत्या की भनक लगते ही परिजनों में कोहराम मच गया। उन्होंने मोचरी के बाहर गढ़ रोड मुख्य मार्ग पर जाम लगा दिया। परिवार ने हत्या का आरोप लगाया है। पुलिस की माने तो 2 साल पहले तुषार ने एक युवती से लव मैरिज हुई थी। परिजन लगातार इसका विरोध करते आ रहे थे। ससुरालियों से विवाद चल रहा था। दोनों परिवारों में रंजिश के चलते गुरुवार को भी दोनों पक्षों में मारपीट हुई थी

पति ने तमंचे के बल पर मुंडवाया पत्नी का सिर

मेरठ. मेरठ में टीपीनगर के मलियाना शैखान चौक में पति के अवैध संबंधों का विरोध करने और दहेज की मांग पूरी न होने पर पति ने तमंचे के जोर पर विवाहिता का सिर मुंडवा दिया और तलाक देकर उसे घर से निकाल दिया। पुलिस से शिकायत के बाद भी पीड़िता एक से दूसरे थाने पर चक्कर काट रही है। गुरुवार को एसएसपी कार्यालय पर शिकायत पत्र देने के बाद पुलिस हरकत में आई। सीओ कोतवाली को जांच के आदेश दिए गए हैं।

विजिलेंस टीम पहुंची तो खिड़की से फेंकने लगा 500-500 की गड़ियां

■ CE के घर 2 करोड़ कैश जब्त

भुवनेश्वर. ओडिशा की राजधानी भुवनेश्वर के एक अपार्टमेंट में उस वक्त अफरातफरी मच गई, जब एक चीफ इंजीनियर के घर पर निगरानी विभाग की टीम छापा मारने पहुंची। इससे पहले कि विजिलेंस की टीम उस चीफ इंजीनियर के घर से भारी मात्रा में कैश बरामद करती, आरोपी चीफ इंजीनियर ने नाटकीय अंदाज में घर में रखे भारी मात्रा में नकदी को हटाना शुरू कर दिया। इसके लिए आरोपी चीफ इंजीनियर ने अपने



अपार्टमेंट की खिड़की से सनादन 500-500 रुपये की गड़ियां नीचे फेंकनी शुरू कर दी। इससे अपार्टमेंट के पास नकदी की बारिश होने लगी। अपने घर की खिड़की से 500-500 के नोटों की गड़ियां भेजने वाले चीफ इंजीनियर की पहचान बैकुंठ नाथ सारंगी के रूप में हुई है, जो राज्य के ग्रामीण विकास विभाग में चीफ इंजीनियर के पद पर

तैयारी में कमी मत रखें, अभी तक तो वॉर्म-अप था

■ अगर अब PAK ने... राजनाथ सिंह की चेतावनी

पणजी. रक्षा मंत्री राजनाथ सिंह ने शुक्रवार को पाकिस्तान को एक बार फिर से चेतावनी देते हुए दो टुक कहा है कि अगर इस बार फिर से कोई जुरत की तो नेवी भी हरकत में आएगी। भारत और पाकिस्तान के बीच कई दिनों तक

चले तनाव के दौरान भारतीय नौसेना भी पूरी तरह से हमला करने के लिए तैयार थी। राजनाथ सिंह ने कहा, "मैं आप सभी से कहना चाहता हूँ कि आप अपनी तैयारियों में कोई कमी न रखें। अब तक जो हुआ, वह तो वॉर्म-अप था, अगर पाकिस्तान से फिर से कोई जुरत की, तो इस बार नेवी भी हरकत में आएगी और फिर भगवान ही जानता है कि पाकिस्तान का क्या



होगा।"

उन्होंने कहा, "मैं जानता हूँ, पहलगाम के बाद आप सबके मन में प्रतिशोध की ज्वाला धधक रही थी। आपने इसे सिर्फ हमला नहीं, बल्कि देश की गरिमा पर चोट माना। आप सबसे मेरा सिर्फ एक ही आग्रह है, कि अपनी तैयारी में

कोई हिलाई न आने दें। प्रधानमंत्री ने पहले ही स्पष्ट कर दिया है, कि भारत की धरती पर अगर कोई आतंकी हमला हुआ, तो उसे हम एक्ट ऑफ वॉर मानेंगे, और उसका जवाब उसी भाषा में देंगे।"

रक्षा मंत्री राजनाथ सिंह ने शुक्रवार को कहा कि पाकिस्तान को यह साफ तौर पर समझ लेना चाहिए कि आजादी के बाद से वह भारत के खिलाफ आतंकवाद का

जो खतरनाक खेल खेल रहा है, वह अब खत्म हो चुका है। गोवा के तट पर विमानवाहक पोत 'आईएनएस विक्रान्त' पर नौसेना के योद्धाओं के साथ बातचीत में सिंह ने पाकिस्तान को कड़ी चेतावनी देते हुए कहा कि भारत आतंकवाद से निपटने के लिए उन तरीकों का इस्तेमाल करने में संकोच नहीं करेगा, जिनके बारे में पाकिस्तान सोच भी नहीं सकता।

'बोलने की आजादी है मगर...' 118 दुश्मन चौकियां तबाह

■ जजों के खिलाफ अपमानजनक टिप्पणी यूट्यूब पर पड़ी भारी

नई दिल्ली. सुप्रीम कोर्ट ने चंडीगढ़ के पत्रकार और यूट्यूबर अजय शुक्ला के खिलाफ स्वतः संज्ञान लेते हुए शुक्रवार को अवमानना कार्यवाही शुरू की। शुक्ला ने अपने यूट्यूब चैनल पर अपलोड किए गए वीडियो में एससी के कुछ जजों के खिलाफ अपमानजनक और निंदनीय टिप्पणी की थी। चीफ जस्टिस बीआर गवई, न्यायमूर्ति ऑगरस्टीन जॉर्ज मसीह और न्यायमूर्ति एएस चंदुरकर की पीठ ने आज इस मामले पर सुनवाई की। बेंच ने निर्देश दिया कि आपत्तिजनक




वीडियो को तुरंत हटा दिया जाए और चैनल को इस वीडियो या इसी तरह के कंटेंट को फिर से अपलोड करने से रोक दिया जाए। इसने वरप्रद मीडिया के प्रधान संपादक शुक्ला को नोटिस भी जारी किया। सोलिसिटर जनरल तुषार मेहता ने टिप्पणियों को बहुत गंभीर बताया। उन्होंने इस मुद्दे का स्वतः संज्ञान लेने के लिए पीठ के प्रति आभार व्यक्त किया। सीजेआई ने कहा, "अजय शुक्ला ने उक्त

वीडियो क्लिप में इस न्यायालय के कुछ वरिष्ठ न्यायाधीशों के बारे में अपमानजनक टिप्पणियां की हैं। यूट्यूब पर व्यापक रूप से प्रकाशित इस तरह के अपमानजनक आरोपों से न्यायपालिका की इस प्रतिष्ठित संस्था की बदनामी होने की आशंका है।' पीठ ने कहा कि संविधान बोलने की आजादी और अभिव्यक्ति की स्वतंत्रता की गारंटी देता है, लेकिन ऐसा अधिकार उचित प्रतिबंधों के जरिए प्रतिबंधित भी है।

बेंच ने कहा, 'न्यायालय के जजों के बारे में अपमानजनक आरोप लगाने की इजाजत नहीं दी जा सकती। ऐसी टिप्पणियां अवमानना की प्रकृति की हैं और न्यायपालिका को अपमानित करती हैं।

■ BSF के झटके से उबरने में पाकिस्तान को कई साल लगेगे: अमित शाह

नई दिल्ली. केंद्रीय गृह मंत्री अमित शाह ने इस महीने की शुरुआत में पाकिस्तानी आक्रमण का मुंहतोड़ जवाब देने के लिए सीमा सुरक्षा बल (BSF) की सराहना की। उन्होंने कहा कि जम्मू सीमा पर जवाबी कार्रवाई में 118 से अधिक दुश्मन चौकियां तबाह और क्षतिग्रस्त हो गईं। ऑपरेशन सिंदूर के बाद जम्मू-कश्मीर की अपनी पहली यात्रा के दौरान शाह ने कहा कि सीमा सुरक्षा बल ने दुश्मन के निगरानी नेटवर्क को ध्वस्त कर दिया है, जो एक बड़ा झटका है।



इसकी भरपाई करने में उन्हें वर्षों लग जाएंगे। सुरक्षा स्थिति, अमरनाथ यात्रा की तैयारियों की समीक्षा करने और पाकिस्तानी गोलाबारी के पीड़ितों से बातचीत करने के लिए जम्मू क्षेत्र के अपने दो दिवसीय दौरे के समापन पर केंद्रीय गृह मंत्री ने बीएसएफ जवानों को सराहना की। उन्होंने कहा कि तीन दिनों में 118 से अधिक चौकियों को क्षतिग्रस्त या नष्ट करना महत्वपूर्ण उपलब्धि है। अमित शाह ने कहा, "जब

पाकिस्तान ने हमारी सीमाओं और नागरिक क्षेत्रों पर हमला करके हमारे आतंकवाद विरोधी अभियानों का जवाब दिया, तो यह बीएसएफ के जम्मू फ्रंटियर के जवान थे जिन्होंने 118 से अधिक चौकियों को तबाह और क्षतिग्रस्त करके जवाबी कार्रवाई की। उन्होंने दुश्मन की पूरी निगरानी प्रणाली को टुकड़े-टुकड़े करके नष्ट कर दिया, एक ऐसी प्रणाली जिसे दोबारा बनाने में उन्हें चार से पांच साल लगेगे। उन्होंने कहा कि बीएसएफ महानिदेशक से प्राप्त जानकारी के अनुसार, पाकिस्तान की संचार प्रणाली और निगरानी उपकरणों को सबसे बड़ा झटका लगा है। इससे वह काफी समय तक पूर्ण सूचना आधारित युद्ध लड़ने में असमर्थ हो जाएगा।

एक्सप्रेसवे पर कार से डेढ़ करोड़ रुपये समेत 450 ग्राम सोना सीज

मथुरा. यूपी में यमुना एक्सप्रेस वे पर कार से मिले करीब डेढ़ करोड़ रुपये और साढ़े चार सौ ग्राम सोने के मामले में आयकर विभाग ने व्यापारी दीपक खंडेलवाल को नोटिस थमा दिया है। उससे इसके बारे में दो दिन में जवाब मांगा है। बताते चलें कि गोविंद नगर थाना क्षेत्र की माधव कुंज कॉलोनी, मसानी रोड निवासी दीपक खण्डेलवाल सोने-चांदी की सप्लाई का व्यापार करता है। बुधवार को दीपक आगरा में सामान सप्लाई करने के बाद पेमेंट व बचा हुआ सोना लेकर अपनी कार से दिल्ली की ओर जा रहे थे।

NDA से लड़कियों का पहला बैच पास

- 148वीं पासिंग आउट परेड में 17 लड़कियां
- हरसिमरन के पिता हवलदार
- इशिता परिवार की पहली मिलिट्रीपर्सन



साल 2021 में सुप्रीम कोर्ट ने महिलाओं को NDA में शामिल होने के लिए अनुमति दी थी। दरअसल, बीते 75 सालों से महिलाओं को टेरिटोरियल आर्मी में ज्यादा पुरुषों के साथ NDA से ग्रेजुएट हुई हैं। ये सभी इंडियन आर्मी, नेवी और एयर फोर्स जॉइन करंगी।

ये मामला सुप्रीम कोर्ट पहुंचा, जहां 18 अगस्त 2021 को कोर्ट ने पहली बार लड़कियों के लिए NDA में शामिल होने के दरवाजे खोल दिए। इस फैसले के बाद, 2022 में पहली बार 17 महिला कैडेट्स का बैच NDA में शामिल हुआ, जो आज ग्रेजुएट हुए हैं।

जनरल वीके सिंह बोले- नारी शक्ति को सलाम
पासिंग आउट परेड पुणे के खडकवासला स्थित NDA परिसर में हुई। रिटायर्ड सेना प्रमुख जनरल वी के सिंह ने परेड की सलामी ली। उन्होंने कैडेट्स को प्रेसिडेंटस अवॉर्ड दिए। जनरल सिंह ने कहा कि इतिहास में पहली बार इस ग्राउंड से लड़कियों का बैच भी पास हो रहा है। ये नारी शक्ति को सलाम है। उन्होंने कहा कि ये लड़कियों के लिए ट्रेनिंग का अंत नहीं है, बल्कि नई संभावनाओं की शुरुआत है।

पुण्यश्लोक अहिल्यादेवी होळकर यांच्या प्रेरणेतून मिळेल विकासाची नवी दिशा!

- चौडी येथील स्मृतिस्थळाचा तीर्थस्थळ विकास आराखड्यात समावेश, यासाठी ६८१.३२ कोटी रुपयांचा निधी मंजूर; आणखी ७ तीर्थस्थळांचा विकास प्रस्तावित
- ऐतिहासिक जलस्रोतांच्या जतन व संवर्धनासाठी ७५ कोटी रुपयांचा निधी मंजूर; आणखी ३४ जलस्रोतांचे पुनरुज्जीवन व सुशोभीकरण करून इतिहासाला नवसंजीवनी देण्यात येणार
- अहिल्यानगर येथे शासकीय वैद्यकीय महाविद्यालय व अत्याधुनिक रुग्णालयाची स्थापना करण्यात येणार; १०० विद्यार्थी क्षमतेचे वैद्यकीय महाविद्यालय व ४३० खाटांचे रुग्णालय लवकरच उभारण्यात येणार
- धनगर समाजातील गुणवत्ताधारक विद्यार्थ्यांसाठीच्या वसतिगृह योजनेचे नामकरण 'पुण्यश्लोक अहिल्यादेवी होळकर वसतिगृह योजना' असे करण्यात येणार
- नारी शक्तीचा जागर करण्यासाठी, महिलांच्या सर्वांगीण सक्षमीकरणासाठी 'आदिशक्ती अभियान' आणि 'आदिशक्ती पुरस्कार योजना' राबविणार
- अहिल्यानगर येथे मुलींसाठी विशेष शासकीय औद्योगिक प्रशिक्षण संस्था स्थापन करणार
- पुण्यश्लोक अहिल्यादेवी होळकर यांच्या जीवनावर आधारित बहुभाषिक चित्रपटाची निर्मिती करण्यात येणार

पुण्यश्लोक अहिल्यादेवी होळकर यांना त्रिशताब्दी जयंतीनिमित्त विनम्र अभिवादन !



नरेंद्र मोदी
प्रधानमंत्री

देवेंद्र फडणवीस
मुख्यमंत्री

एकनाथ शिंदे
उपमुख्यमंत्री

अजित पवार
उपमुख्यमंत्री



माहिती व जनसंपर्क महासंचालनालय, महाराष्ट्र शासन
www.mahasamvad.in | १०७७७ MaharashtraDGPR | MahaDGPR

